

نیوز ریلیز



سفارتخانہ ریاستہائے متحدہ امریکہ - اسلام آباد، پاکستان

۱۹ مارچ ۲۰۱۴ء

رابطہ: شعبہ امور عامہ

برائے فوری اجراء

سفارتخانہ ریاست ہائے متحدہ امریکہ

۲۰۱۴/۲۵

فون: ۰۵۱۲۰۸۲۹۱۱، ۰۵۱۲۰۱۸۱۱۳۶

امریکہ کی بجلی لائن مینوں کی زندگیاں بچانے کیلئے اعانت

اسلام آباد (۱۹ مارچ ۲۰۱۴ء)۔ امریکی حکومت حفاظتی تربیتی پروگراموں کے ذریعے پاکستان میں بجلی کی ترسیل کار کمپنیوں (ڈسکوز) سے منسلک ہزاروں لائن مینوں کی زندگیاں بچانے کیلئے اعانت کر رہی ہے حال ہی میں تربیت مکمل کرنے والے افراد میں آج اسلام آباد میں منعقد ہونے والی ایک تقریب کے دوران اسناد تقسیم کی گئیں۔ تربیت کا اہتمام امریکی ادارہ برائے بین الاقوامی ترقی (یو ایس ایڈ) کی مالی اعانت سے چلنے والے ایک منصوبے کے تحت کیا گیا تھا۔

یو ایس ایڈ کے توانائی سے متعلق دفتر کے ڈائریکٹر مائیکل کرٹیس نے کہا کہ بجلی کی موثر فراہمی کے عمل کا دارومدار لائن مینوں پر ہوتا ہے تاہم پاکستان میں ہر سال ۱۰۰ سے زائد تجربہ کار لائن مین اپنی زندگیوں سے ہاتھ دھو بیٹھتے ہیں جبکہ اتنے ہی شدید معذوری کاشکار ہو جاتے ہیں۔ زندگیوں کو بچانے اور حفاظتی اقدامات میں بہتری کیلئے امریکہ یو ایس ایڈ کے ذریعے بجلی کی ترسیل کار کمپنیوں کے لائن مینوں، عملہ اور دیگر سینئر حکام کیلئے تربیتی پروگرام ترتیب دیتا ہے۔ یہ تربیتی پروگرام حفاظتی اقدامات متعارف کروانا کیلئے وضع کئے گئے ہیں تاکہ لائن مینوں کی قیمتی زندگیوں کو بچایا جاسکے جو کہ نہ صرف خاندانوں بلکہ ترسیل کار کمپنیوں کیلئے بھی ناقابل تلافی نقصان ہوتا ہے۔ مائیکل کرٹیس نے کہا کہ امریکی حکومت بجلی کی فراہمی کے نظام میں بہتری کیلئے پاکستان کی معاونت جاری رکھے گی تاکہ صارفین کیلئے بلا تعطل اور بہتر ترسیل کو یقینی بنایا جائے۔

یو ایس ایڈ نے اب تک اس پروگرام کے تحت ۲۰۰۰ لائن مینوں کو تربیت فراہم کی ہے جبکہ ترسیل کار کمپنیوں کو ۹۰۰۰ مزید لائن مینوں کو تربیت دینے کیلئے اعانت فراہم کی ہے۔ یو ایس ایڈ نے ترسیل کار کمپنیوں کے ۱۵۰ اہلکاروں کو تربیت فراہم کی ہے جو کہ اپنی کمپنیوں میں اس حفاظتی پروگرام پر عمل درآمد کروائیں گے۔ یہ پروگرام سرکاری بجلی کی ترسیل کار کمپنیوں کو کارکردگی نکھارنے، لائن لاسز میں کمی، آمدن میں اضافے اور صارفین کیلئے خدمات کو بہتر بنانے میں مدد دیتا ہے۔

یہ کاوشیں امریکی حکومت کے پاکستان میں بجلی کے شعبے میں اس وسیع تر اعانتی پروگرام کا حصہ ہیں جس کا مقصد بجلی کی پیداوار بڑھانا ہے جس سے ۲۰۱۴ تک ایک کروڑ ساٹھ لاکھ افراد

مستفید ہونگے۔ امریکی حکومت کے توانائی کے شعبے میں اعانتی پروگرام کے ذریعے یو ایس ایڈ نے تربیلا، جامشورو، گدو اور مظفر گڑھ میں بجلی گھروں کی مرمت اور گومل زام اور ست پارا ڈیموں کی تعمیر مکمل کرنے کیلئے مالی اعانت فراہم کی ہے۔ ان اقدامات کے ذریعے ۲۰۱۴ کے اختتام تک ۱۴۰۰ میگاواٹ بجلی پاکستان کے قومی گرڈ میں شامل ہونے کے توقع ہے۔

###